

درس قرآن

محمد احمد حافظ

پکے مومن بن جائیے

يَا أَيُّهَا الَّذِينَ آمَنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَى رَسُولِهِ
وَالْكِتَابِ الَّذِي أَنْزَلَ مِنْ قَبْلِهِ وَمَنْ يُكْفِرُ بِاللَّهِ وَمَلَائِكَتِهِ وَكُتبِهِ وَرَسُولِهِ
وَالْيَوْمِ الْآخِرِ فَقَدْ ضَلَّ ضَلَالًا بَعِيدًا (النساء: ۱۳۶)

”اے ایمان والو! یقین لا اذ اللہ پر اور اس رسول پر اور اس کتاب پر جنाजل کی ہے اپنے رسول پر اور اس کتاب پر جنایل کی تھی اس سے پہلے، اور جو کوئی انکار کرے اللہ کا اور اس کے ملائک کا، اس کی کتابوں کا اور اس کے رسولوں کا اور آخرت کے دن کا تو بلاشبہ وہ بہک کر دور (کی گمراہی میں) چاہڑا۔“

معانی الفاظ:

آمُنُوا..... وہ ایمان لائے آمُنُوا..... تم ایمان لا وَ الْكِتَاب وہ خاص صیغہ جو اللہ تعالیٰ کی طرف سے نازل کیا گیا۔ ضَلَلَ وہ گمراہ ہوا۔ ضَلَالًا گمراہی، بھکنا، گم ہو جانا۔

معارف و تفسیر:

پیش نظر آیت میں اہل ایمان کو اپنے ایمان میں پچھلی اختیار کرنے کا حکم دیا گیا ہے۔ اس کے ساتھ ساتھ ان باتوں کا ذکر ہے جن پر ایمان لانا ضروری ہے۔ آیت کے دوسرے حصے میں ذکر کیا گیا ہے کہ ان باتوں کا انکار گمراہی اور کفر ہے۔ آگے چلنے سے پہلے معلوم کرنا ضروری ہے کہ ایمان کیا ہے؟

ایمان کے لغوی اور اصطلاحی معنی:

ایمان مصدر ہے اور اس کا مادہ ”اہم، ن“ ہے۔ اس کے دو معنی آئے ہیں، ایک امانت جو خیانت کی ضد ہے، دوسرے تصدیق جس کی ضرورت ہے، اسی مادہ سے ایک معنی ”امان“ بھی ہے جس کی ضرورت ہے۔ اہل علم کا اس بات پر اتفاق ہے کہ یہاں ایمان تصدیق کے معنی میں ہے اور یہ معنی ”امان“ کی طرف راجح ہے اس لیے کہ صاحب ایمان اللہ تعالیٰ کی پناہ میں ہوتا ہے۔ جیسا کہ قرآن مجید میں ارشاد ہوتا ہے:

الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَئِكَ لَهُمُ الْأَمْنُ وَهُمْ
مُهْتَدُونَ (الانعام: ۸۳)

”وہ لوگ جو ایمان لائے اور انہوں نے اپنے ایمان میں کسی قسم کے ظلم کو ملوث نہیں کیا، انہی لوگوں کے واسطے جائے پناہ ہے اور وہی سیدھی راہ پر ہیں۔“

معلوم ہوا کہ کوئی شخص جب کفر و انکار کی راہوں کو چھوڑ کر شاہراہ ایمان کا سفر اختیار کرتا ہے تو اس کی جان و مال اور عزت و آبر و اسی طرح محفوظ ہو جاتی ہے جس طرح دیگر اہل ایمان ایک دوسرے سے امن و سلامتی میں ہوتے ہیں۔ اس

کے مخالف معنی مراد لیے جائیں تو مطلب ہو گا کہ اگر کوئی کافر مسلمانوں کا معاہدہ ہو تو اس کی جان و مال کی حفاظت نہیں۔ ایمان کے اصطلاحی معنی اہل علم نے متعدد بیان فرمائے ہیں جس کا حاصل یہ ہے کہ موجبات ایمان کی دل سے قدم دیت اور زبان سے اقرار کرنا۔ آیت ذیل میں موجبات ایمان کا بیان بھی ہوا ہے..... اور وہ یہ ہیں: (۱) اللہ تعالیٰ پر ایمان (۲) اللہ کی کتابوں پر ایمان (۳) اللہ کے فرشتوں پر ایمان (۴) رسولوں پر ایمان (۵) آخرت کے دن پر ایمان (۶) خیر و شر کی تقدیر پر ایمان

قرآن مجید اور نبی کریم ﷺ کی مبارک احادیث میں ایمان کے نتائج یا یوں کہہ لیں ایمان کے ثمرات بھی بیان ہوئے ہیں۔ یعنی وہ صفات و اعمال جو ایک صاحب ایمان کی پیچوان ہوتے ہیں۔ مثلاً اطاعت اللہ، اتباع رسول، استقامت فی الدین، اخلاص، احسان، امانت، والدین کے ساتھ حسن سلوک، توحید، تقوی، دعوت الی اللہ، سچائی، عبادت، اطاعت اور یقین ہیں..... جبکہ ایمان کی ضد کفر، شرک، الخاد، ضلال، عصیان، اعراض، زندقة، نفاق، فتن و فحور، ریاء اور ارتداہ ہیں۔ ایمان کے شعبے اور اس کی شاخیں:

اہل ایمان کو یہ جانا ضروری ہے کہ ایمان اور اخلاق و اعمال میں گہرا تعلق ہے۔ ایمان جڑ ہے اور اعمال و اخلاق اس سے پھوٹنے والی شاخیں اور پھول پھول ہیں، ایمان بنیاد ہے اور اخلاق و اعمال اس بنیاد پر اٹھائی جانے والی خوب صورت عمارتیں ہیں۔ نبی کریم ﷺ نے ارشاد فرمایا: ”ایمان کے ستر شعبے ہیں، سب سے افضل کلمہ طیبہ لا الہ الا اللہ ہے اور سب سے ادنیٰ راستے سے تکلیف دہ چیز ہشادیتا ہے۔“ ایک اور حدیث میں ارشاد ہے: ”ایمان کے ستر شعبے ہیں اور ”حیاء“ ایمان کا شعبہ ہے.....“ ایمان کے شعبوں سے مراد وہ تمام اعمال و اخلاق اور ظاہری و باطنی احوال ہیں جو کسی دل میں ایمان آجائے کے بعد اس کے نتیجہ اور شرہ کے طور پر اس میں پیدا ہونے چاہئیں۔ جیسے کسی سربراہ و شاداب درخت میں سے برگ و بارٹکتے ہیں اس طرح گویا تمام اعمال خیر و اخلاق حسنة ایمان کے شعبے ہیں، ہاں یہ ضرور ہے کہ ان کے درجے مختلف ہیں۔

ایمان کے تکمیلی عناصر:

زیر درس آیت میں جو فرمایا گیا ایسا ایہا الذین امْنُوا کہاے ایمان والو! یقین لا و یعنی تکمیل ایمان کرو تو اس تکمیل ایمان کے بعض اہم موجبات تو قرآن مجید میں بھی بیان ہو گئے البته حدیث رسول کی طرف رجوع کرنے سے بھی تکمیل ایمان کے بہت سے عنابر کی نشان دہی ہوتی ہے..... مثلاً ایک حدیث میں ہے:

”تم میں سے کوئی شخص اس وقت تک مومن نہیں ہو سکتا جب تک اس کو اپنے ماں باپ، اولاد اور سب لوگوں سے زیادہ میری محبت نہ ہو۔“ ایک دوسری حدیث میں ہے: ”تم میں سے کوئی شخص مومن نہیں ہو سکتا جب تک کہ اس کی ہوا نے نفس میری لائی ہوئی ہدایت کے نتائج نہ ہو جائے۔“

ایک اور حدیث میں ہے کہ:

”جس نے اللہ ہی کے لیے کسی سے محبت کی اور اللہ ہی کے لیے دشمنی کی اور اللہ ہی کے لیے دیا اور اللہ ہی کے لیے روا کا تبلاشہ اس نے اپنے ایمان کی تکمیل کر لی۔“

ایک اور حدیث مبارکہ میں حضور ﷺ نے ارشاد فرمایا:

”فِتْمَ اللَّهُكَ وَهُوَ مُؤْمِنٌ بِهِ، فِتْمَ اللَّهُكَ وَهُوَ مُؤْمِنٌ بِهِ، فِتْمَ اللَّهُكَ وَهُوَ مُؤْمِنٌ بِهِ! عرض کیا گیا یا رسول اللہ! کون

مُؤْمِنٌ بِهِ؟ آپ نے فرمایا وہ آدمی جس کے پڑوی اس کی شرارتیں اور آقوں سے خائف رہتے ہوں۔“

امر بالمعروف و نهى عن المنکر دین اسلام کے اہم ترین واجبات میں سے ہے اور اسے لازمہ ایمان بیان فرمایا گیا ہے۔

حضور نبی کریم ﷺ نے فرمایا:

”تم میں سے جو شخص کوئی اور خلافی شرع بات دیکھتے تو لازم ہے کہ اگر طاقت رکھتا ہو تو اپنے ہاتھ (یعنی

زور قوت) سے اسے بدلنے کی کوشش کرے اور اگر اس کی طاقت نہ رکھتا ہو تو پھر اپنی زبان سے ہی اس کو بدلنے کی

کوشش کرے اور اگر اس کی بھی طاقت نہ رکھتا ہو تو اپنے دل میں ہی اسے برآجائے اور یہ کمزور ترین ایمان ہے۔“

قرآن مجید کی ایک ایک آیت اور نبی کریم ﷺ کی ہر ہر حدیث کی طویل تشریحات کی جا سکتی ہیں۔ عقل مندوں کو اشارہ کافی ہوتا ہے۔ یہ بات طے ہے کہ کامل موسمن وہ ہوتا ہے جس کے ایمان کا اثر اس کے اعمال و اخلاق میں بھی نظر آئے۔ محض زبان سے کلمہ پڑھ لینا نفس ایمان کو تو ثابت کر دیتا ہے لیکن آگے ایمان کے جو تقاضے ہیں انہیں نجاحاً اور انہیں اپنے پورے ڈھانچے پر نافذ کرنا بھی لازمی ہے۔

حضرت سفیان بن عبد اللہ الثقفیؓ سے روایت ہے کہ میں نے رسول اللہ ﷺ سے عرض کیا یا رسول اللہ! اسلام کے بارے میں مجھے کوئی ایسی جامع اور شافی بات بتائیے کہ آپ کے بعد پھر میں کسی سے اس بارے میں کچھ نہ پوچھوں..... آپ نے ارشاد فرمایا:

”کہو میں اللہ پر ایمان لا یا اور پھر پوری طرح اور ٹھیک ٹھیک اس پر قائم رہو“ (مسلم)

اس کا مطلب یہی ہے کہ میں اللہ ہی کو اپنا معبود برحق اور رب مان لو، اپنے آپ کو اس کا بندہ بنا لو، پھر ایمان اور عبدیت کے تقاضوں کے مطابق اپنی پوری زندگی کو گزارنے کا دستور بنا لو..... بس یہی کافی ہے۔ کہنے کو امانت بالله ثم اسْتَقِيمْ ایک چھوٹا سا جملہ ہے مگر ذرا اس کے تقاضوں پر غور و فکر کر کے اور انہیں جہاں کے دیکھنے تو معلوم ہو گا کیسے شدائد و مصائب آپ کی راہ میں آتے ہیں۔ دین پر استقامت محض امیر ربی کی اطاعت ہی نہیں بلکہ اخروی نجات و سعادت ابدی بھی اس کا حاصل اور شرہ ہے۔ قرآن مجید میں ہے:

إِنَّ الَّذِينَ قَالُوا أَرَبَّنَا اللَّهُ ثُمَّ إِسْتَقَامُوا فَلَا خَوْفٌ عَلَيْهِمْ وَلَا هُمْ يَحْزَنُونَ ۝

الْئِنْكَ أَصْحَابُ الْجَنَّةِ خَالِدِينَ فِيهَا جَزَاءٌ بِمَا كَانُوا يَعْمَلُونَ۔ (حَمْ)

”بے شک ہن لوگوں نے کہا کہ ہمارا رب ”الله“ ہی ہے اور پھر وہ اس پر ڈالے رہے تو انہیں کوئی رنج و غم نہ

ہو گا، وہ سب جنتی ہیں، اپنے اعمال کے بدالے میں وہ جنت ہی میں ہمیشہ رہیں گے۔“

اللہ تعالیٰ سے دعا ہے کہ وہ ہمیں پکے مومن اور اپنے چہ بندے بنالے اور ہمیں ظاہری و باطنی، فرحت و غم، مصائب و شدائے، تکمیلی دفعاتی غرض ہر حالت میں دل و جان سے ایمانی تقاضوں پر عمل کرنے کی توفیق عطا فرمائے۔ (آمین یا رب العالمین)